

# भाकृअनुप-राष्ट्रीय उच्च सुरक्षा पशुरोग संस्थान, भोपाल

## हिंदी पखवाड़ा समापन एवं पुरस्कार वितरण समारोह

28 सितंबर 2019

भाकृअनुप – राष्ट्रीय उच्च सुरक्षा पशुरोग संस्थान, भोपाल में 14 सितंबर 2019 से 28 सितंबर 2019 तक हिंदी पखवाड़ा समारोह का सफल आयोजन किया गया। हिंदी पखवाड़ा का उद्घाटन दिनांक 14 सितंबर को हिंदी दिवस के शुभ अवसर पर हुआ। दो सप्ताह तक चले इस समारोह के अंतर्गत हिंदी से संबंधित विभिन्न प्रकार की प्रतियोगिताएँ जैसे कि उत्स्फूर्त शब्दावली, टंकण, टिप्पणी – मसौदा, श्रुत लेख, उत्स्फूर्त भाषण, हिंदी से अंग्रेजी व अंग्रेजी से हिंदी अनुवाद, मुहावरे-कहावतें, निबंध तथा तकनीकी/गैर तकनीकी शब्दावली प्रतियोगिताएँ आयोजित की गयीं। इन प्रतियोगिताओं का आयोजन अलग-अलग निर्णायक मण्डल द्वारा किया गया तथा विजयी प्रतिभागियों का चयन वरीयता के क्रम में हुआ। सभी विजयी प्रतिभागियों को 28 सितंबर 2019 हिंदी पखवाड़ा समापन एवं पुरस्कार वितरण समारोह के दौरान पुरस्कृत किया गया।

हिंदी पखवाड़ा समापन समारोह में उच्च सुरक्षा पशुरोग प्रयोगशाला के पूर्व संयुक्त निदेशक डॉ शिव चंद्र दुबे मुख्य अतिथि के रूप में उपस्थित थे। डॉ दुबे ने अपने भाषण में कहा कि हमें हिंदी भाषी होने पर गर्व है तथा वर्तमान में अंतर्राष्ट्रीय स्तर पर हिंदी की पहचान हो रही है। इस समारोह में भारतीय पशुचिकित्सा अनुसंधान संस्थान, इज्जतनगर से आये संयुक्त निदेशक डॉ त्रिवेणी दत्त विशिष्ट अतिथि के रूप में उपस्थित थे। कार्यक्रम की अध्यक्षता संस्थान के निदेशक डॉ वी. पी. सिंह ने की। निदेशक महोदय ने अपने संबोधन में हिंदी में निरन्तर कार्य करने पर बल दिया तथा दैनिक जीवन में हिंदी के महत्व पर प्रकाश डाला। इस कार्यक्रम का संचालन राजभाषा-प्रभारी डॉ फतेह सिंह, वैज्ञानिक ने किया जिन्होंने हिंदी पखवाड़ा के दौरान आयोजित विभिन्न कार्यक्रमों की रूपरेखा प्रस्तुत की। समारोह में संस्थान के वैज्ञानिक, प्रशासनिक और तकनीकी अधिकारी तथा कर्मचारी, संविदा कर्मचारी एवं शोध सहायक तथा स्कूली छात्र-छात्राएँ उपस्थित थे। कार्यक्रम में धन्यवाद ज्ञापन डॉ एच. व्ही. मुरुगकर, प्रधान वैज्ञानिक ने दिया।

